

# ડૉ. આંબેડકર જયંતિની શહેરમાં આદરપૂર્ણ ઉજવણી

## મુખ્યમંત્રીથી માંડીને મેયર તેમજ રાજકીય અગ્રણીઓ સહિત વિવિધ સંસ્થાઓ દ્વારા પુષ્પાંજલિ કાર્યક્રમ યોજાયા રક્તદાન કેમ્પ, છાશ વિતરણ, પાણીની પરબ અને પક્ષીધર વિતરણ જેવાં સેવા કાર્યો પણ હાથ ધરાયા

ગાંધીનગર, તા. ૧૪ આજે પાટનગરમાં બંધારણના ઘડવૈયા અને સ્વાતંત્ર્ય ચળવળના ક્રાંતિકારી મહામાનવ ડૉ.બાબાસાહેબ આંબેડકરની ૧૩૧મી જન્મતિથીની ખૂબ આદરભાવ સાથે ઉજવણી કરવામાં આવી હતી. વહેલી સવારથી વિવિધ ક્ષેત્રના અગ્રણીઓ તથા દલિત સમાજની સંસ્થાઓના હોદ્દાદારો-કાર્યકરો વિધાનસભા સામે સ્થિત ડૉ. બાબાસાહેબની પ્રતિમા ખાતે ઉમટી પડ્યા હતા અને પુષ્પાંજલિ અર્પણ કરી હતી. આ સાથે શહેરમાં બાઈક રેલી, રક્તદાન કેમ્પ, છાશ વિતરણ, પક્ષીધર વિતરણ તથા પાણીની પરબ જેવા આયોજનો પણ જોવા મળ્યા હતા. મુખ્યમંત્રીથી માંડીને મેયર તેમજ વિવિધ રાજકીય અને સંસ્થાકીય અગ્રણીઓએ પણ ડૉ. આંબેડકરની પ્રતિમાને પુષ્પાંજલી અર્પણ કરી હતી જ્યારે સોશિયલ મિડીયા પર પણ આજે બાબાસાહેબને શ્રદ્ધાસુમન અર્પણ કરતા મેસેજ્સ તેમજ સ્ટેટ્સ સ્ટોરીઝ વગેરેની ભરમાર જોવા મળી હતી.



● ગાંધીનગરના મેયર હિતેષ મકવાણા, રૂપયુટી મેયર પ્રેમલસિંહ ગોલ અને મનપાની સ્ટેનિંગ કમિટીના ચેરમેન જસવંતભાઈ પટેલ સાથે મળીને ડૉ. આંબેડકરની પુષ્પાંજલી અર્પણ કરી હતી. આ સાથે તેમણે બાબાસાહેબને યાદ કરીને ભારતના બંધારણના ઘડતરથી માંડીને વંચિતોના વિકાસ માટેના યોગદાનને યાદ કરી અહોભાવ વ્યક્ત કર્યો હતો.



● ગાંધીનગર મનપાના પૂર્વ રૂપયુટી મેયર નાગાભાઈ ધાંધરે ગુલાબનો મોટો હાર ડૉ. આંબેડકરની પ્રતિમાને અર્પણ કરી 'જય ભીમ' ના નારા લગાવ્યા હતા. આ પ્રસંગે દલિત સમાજ દ્વારા તેમનું પુસ્તક આપીને સન્માન કરવામાં આવ્યું હતું.



● ગાંધીનગર ઉત્તર વિધાનસભાના ધારાસભ્ય ડૉ. સી.જે. યાવડાએ પણ આજે ડૉ. બાબાસાહેબને પુષ્પાંજલી અર્પણ કરીને શ્રદ્ધાસુમન પાઠવ્યા હતા.



● ગાંધીનગર શહેર કોંગ્રેસના હોદ્દાદારો તથા કાર્યકર્તાએ મળીને ડૉ. આંબેડકરની પ્રતિમાને પુષ્પાંજલી આપી હતી.

### આજે સે-૧૪ ખાતે 'સુંદરકાંડ પાઠ'

ગાંધીનગર, તા. ૧૪ સ્વ. કાનજીભાઈ જાદવની પુણ્યતિથિ નિમિત્તે ૧૫ એપ્રિલે રાત્રે ૮.૩૦ કલાકે ધ્વોટ નં. એમ ૧૮/૨૧૪, સરદાર પટેલ હાઉસીંગ સોસાયટી, નવરાત્રી ચોક, સે-૧૪ ખાતે ભારતીયાપુત્રી વ્યાસ પીઠે સુંદરકાંડ પાઠ યોજાશે. સર્વે ભાવિ ભક્તોને પધારવા હાર્દિક નિમંત્રણ પાઠવવામાં આવ્યું છે.

### નવસર્જન દિવ્યાંગ ટ્રસ્ટ દ્વારા ૧૭મીએ દિવ્યાંગ ખેલ મહાકુંભનું આયોજન

ગાંધીનગર, તા. ૧૪ નવસર્જન દિવ્યાંગ ચેરિટીબલ ટ્રસ્ટ દ્વારા ગાંધીનગર જિલ્લા રમત ગમત અધિકારીની કચેરીના સહયોગથી ખેલ મહાકુંભ અંતર્ગત જિલ્લા કક્ષાના દિવ્યાંગ ખેલ મહાકુંભ સ્પર્ધાનું આયોજન તા. ૧૭મીના રોજ સ્પોર્ટ્સ ઓબોરીટી ઓફ ઈન્ડિયા (સાઈ) સેક્ટર-૧૫ ખાતે સવારે ૭.૦૦ કલાકથી કરવામાં આવ્યું છે. જેમાં શારીરિક વિકલાંગતા ધરાવતા તમામ વય જુવાના ખેલાડીઓ ભાગ લઈ શકશે. જિલ્લાના વધુમાં વધુ દિવ્યાંગ રમતવીરો ઉપરોક્ત સ્પર્ધામાં ભાગ લે તે બદલ પ્રમુખ અને રમતગમત અધિકારી દ્વારા જાહેર જનતાને નમ્ર અપીલ છે. વધુ માહિતી માટે અજીત ડોડીયા મો. ૭૦૧૬૮૩૫૦૫૮ પર સંપર્ક કરવા જણવાયું છે.



● આમ આદમી પાર્ટીના ગાંધીનગર જિલ્લા તથા શહેરના હોદ્દાદારો તેમજ કાર્યકર્તાઓએ ડૉ. આંબેડકરની પ્રતિમાને પુષ્પાંજલી અર્પણ કરી હતી.



● ડૉ. બાબાસાહેબ આંબેડકરની ૧૩૧મી જન્મજયંતિ નિમિત્તે આજે ગાંધીનગરમાં ૧૩૧ કિલોની કેક કાપીને ઉજવણી કરવામાં આવી હતી. આ કેક બાળકોના હાથે કાપવામાં આવી હતી તેમજ બલુન્સ ઉડાડવામાં આવ્યા હતા.



● ઈન્ડિયન રેડક્રોસ સોસાયટીની જિલ્લા શાખા દ્વારા ડૉ. આંબેડકર જયંતિએ રક્તદાન કેમ્પનું આયોજન કરવામાં આવ્યું હતું. આ રક્તદાન કેમ્પમાં યુવાનોએ રક્તદાન કરીને ડૉ. બાબાસાહેબે શ્રદ્ધાંજલી અર્પણ કરી હતી.




● ગાંધીનગરના દલિત અધિકાર સંઘ દ્વારા આજે ડૉ. આંબેડકરની પ્રતિમાને પુષ્પાંજલી આપવા આવનાર તમામને ઠંડી છાશ પીવાડવામાં આવી હતી. આ છાશ વિતરણમાં અંદાજે ૫૦૦ લીટર છાશનું વિતરણ કરાયું હતું.



● ભારતીય જીવન વીમા નિગમ-એલઆઈસી દ્વારા ડૉ. આંબેડકરની જન્મજયંતિની ઉજવણી છાશ વિતરણના સેવા કાર્ય થકી કરવામાં આવી હતી.



● હોમગાર્ડસના જવાનો દ્વારા આજે ડૉ. બાબાસાહેબને પોતાના શ્રદ્ધાસુમન અર્પણ કરવા પુષ્પાંજલિ કરવામાં આવી હતી જેમાં મોટી સંખ્યામાં હોમગાર્ડસના જવાનો જોડાયા હતા.



● ડૉ. બાબાસાહેબ આંબેડકરની પ્રતિમા નજીક આજે એક સિગ્નેચર બોર્ડ મુકવામાં આવ્યું હતું. જેમાં સહી કરીને બાબાસાહેબના આદર્શોને જીવનમાં ઉતારવાનો સંકલ્પ વ્યક્ત કરવાનો હતો. આ બોર્ડ પર પુષ્પાંજલી અર્પણ કરવા આવતા લગભગ તમામ અગ્રણીઓ તથા નાગરિકો અહીં સહી કરીને સંકલ્પ લેતા નજરે પડ્યા હતા.



● ડૉ. બાબાસાહેબ આંબેડકરની જન્મજયંતિએ શહેરના સેવાભાવી યુવાનોની સંસ્થા સમ્યક યુવા ફાઉન્ડેશન દ્વારા અનોખું સેવા કાર્ય હાથ ધરવામાં આવ્યું હતું. આ પ્રસંગે સંસ્થાના યુવાનોએ સૌને વિના મૂલ્યે ચકલી ઘર તેમજ પક્ષી પરબનું વિતરણ કરવામાં આવ્યું હતું.



● આજે સેક્ટર-૧ પમાં સરકારી કુમાર છાત્રાલય ખાતે ડૉ. બાબાસાહેબ આંબેડકરની જન્મજયંતિની ઉજવણી કરવામાં આવી હતી. આ ઉજવણીમાં છાત્રાલયમાં રહેતા બાળકો ઉત્સાહપૂર્વક જોડાયા હતા અને તેમને ડૉ. આંબેડકરના જીવન અંગે મહત્વપૂર્ણ માર્ગદર્શન પુસ્તકો પાડવામાં આવ્યું હતું.



● રાજ્ય મધ્યસ્થ ગ્રંથાલય ખાતે ડૉ. બાબાસાહેબ આંબેડકરની જન્મજયંતિની ઉજવણી પ્રસંગે ડૉ. બાબાસાહેબ આંબેડકરના જીવન આધારિત પુસ્તકો અને રાષ્ટ્રીય શાયર ઝવેરચંદ મેઘાણીના પુસ્તકો તથા સ્વાતંત્ર સંગ્રામ વિષેના પુસ્તકોનું પ્રદર્શન યોજવામાં આવ્યું હતું. પ્રદર્શનનું આયોજન નિયામકશ્રી ગ્રંથાલય ડૉ. પંકજભાઈ ગોસ્વામીના માર્ગદર્શન હેઠળ કરવામાં આવ્યું હતું. આ પ્રસંગે મદદનીશ ગ્રંથાલય નિયામક આર.ડી. પરમાર તેમજ સદર કચેરીના તમામ કર્મચારીઓએ હાજર રહીને આ કાર્યક્રમને સફળ બનાવ્યો હતો. આ પ્રદર્શનમાં મોટી સંખ્યામાં વાચક સભ્યોએ ઉત્સાહપૂર્વક ભાગ લીધો હતો.

● ગાંધીનગર શહેર વસાહત મહાસંઘના પ્રમુખ કેશરીસિંહ બિહોલાની આગેવાની હેઠળ બાબાસાહેબ ભીમરાવ આંબેડકર જન્મ જયંતિ નિમિત્તે નવા સચિવાલય ગેટ સામે બાબાસાહેબ ભીમરાવ આંબેડકર ને પુષ્પાંજલિ અર્પણ કરી ઉપસ્થિત સર્વ હોદ્દાદારો એ હાર્દિક શ્રદ્ધાંજલી પાઠવી હતી. આ કાર્યક્રમમાં ગાંધીનગર શહેર વસાહત મહાસંઘના પ્રમુખ કેશરીસિંહ બિહોલાની આગેવાનીમાં હોદ્દાદારો રાજેન્દ્રભાઈ પારેખ, કાનજીભાઈ દેસાઈ, ચંદ્રકાન્ત સોની, મુકેશ શાહ, ચંદુલાલ વર્મા, અશ્વિનભાઈ રાઠોડ, ધનશામસિંહ ગોલ, વિનોદભાઈ ભટ્ટ, જગદીશભાઈ પટેલ, રશ્મિકાન્ત પંડ્યા, જે.એમ.રાઠોડ, વિક્રમભાઈ પરમાર તથા સેક્ટરોના સંલગ્ન વસાહત મંડળોના પ્રમુખ મંત્રીઓ શહેરના આગેવાનો વગેરે હાજર રહી બાબાસાહેબ ભીમરાવ આંબેડકર જન્મ



દિવસ નિમિત્તે પુષ્પાંજલિ અર્પણ કરવામાં આવી હતી અને વિશળ સંખ્યામાં નાગરિકો જોડાયા હતા.



● ભારતરત્ન ડૉ. બાબા સાહેબ ભીમરાવ આંબેડકર જન્મજયંતિએ અનેક સંસ્થાઓ સામાજિક પ્રવૃત્તિઓમાં ભાગ લેતી હોય છે જેમાં બેંક ઓફ ઈન્ડિયાના ઓલ ઈન્ડિયા બીઓઆઈ એસસી-એસટી-ઓબીસી એમ્પ્લોઈઝ અસોસિએશન દ્વારા પણ સ્ટોલ રાખીને ગાંધીનગરમાં વિધાનસભા સામે બાબાસાહેબની પ્રતિમાને શ્રદ્ધાસુમન અર્પણ કરવા આવતા અનુયાયીઓ માટે ઠંડા પીણાના વિતરણનું આયોજન કરીને બેંક કર્મચારીઓ દ્વારા બેંકિંગ સેવાઓ ઉપરાંત સામાજિક સેવા પ્રવૃત્તિમાં સહભાગી થઈ ઉમિદા ઉદાહરણ પૂરું પાડ્યું હતું. ઓલ ઈન્ડિયા બેંક ઓફ ઈન્ડિયા એસસી-એસટી-ઓબીસી એમ્પ્લોઈઝ અસોસિએશનની ટીમના સભ્યોમાં જનરલ સેક્રેટરી મનોજ ગોલેલ, બાબુભાઈ મેવાસી, નીતિરાજ સુનરીયા, નીરજ મોદવાડીયા, અમિત મકવાણા, ગૌરાંગ સોલંકી, રમેશ પરમાર, જતીન ચંદભાઈએ સેવાઓ આપી હતી.



● વિશ્વ હિન્દુ પરિષદ દ્વારા બંધારણના ઘડવૈયા ડૉ.બાબાસાહેબ આંબેડકરની જન્મજયંતિ નિમિત્તે વિધાનસભા સામે ડૉ.બાબાસાહેબની પ્રતિમાને ફુલહાર કરવામાં આવ્યાં હતા. આ કાર્યક્રમમાં પ્રાંત સામાજિક સમરસતા સહ પ્રમુખ પ્રવીણભાઈ ભટ્ટ, જિલ્લા અધ્યક્ષ મહેન્દ્રભાઈ મોડિયા, જિલ્લા મંત્રી નવીનભાઈ, સહમંત્રી ધનશ્યામભાઈ, જિલ્લા સંયોજક શક્તિસિંહ, નગર અધ્યક્ષ નરેન્દ્રસિંહ, મંત્રી વિષ્ણુભાઈ, ચિલોડા પ્રમંડ પ્રમુખ નટવરજી તથા અન્ય કાર્યકર્તા બંધુઓ જોડાયાં હતા.



● ગાંધીનગર જિલ્લા દલિતસેના દ્વારા ડૉ.બાબા સાહેબ આંબેડકર ની પ્રતિમાને પુષ્પાંજલિ અર્પણ કરાઈ હતી. આ પ્રસંગે ઘ-જા સર્કલ શી શોભાયારા વિધાનસભાની સામે આવેલ ડૉ. બાબાસાહેબ આંબેડકરની પ્રતિમાને પુષ્પાંજલિ ગુજરાત પ્રદેશ સચિવ બાબુભાઈ મેસરવાલા, ગાંધીનગર જિલ્લા પ્રમુખ ડૉ. ગુલાબચંદ પટેલ, મહામંત્રી કાન્તીભાઈ આઈ.પટેલ, સંગઠનમંત્રી મહેન્દ્રભાઈ પરમાર અન્ય હોદ્દાદારો મોહનભાઈ કે બાલુવાકર, મહેન્દ્રભાઈ આર.પરમાર, દીનકરભાઈ આર.પરમાર, કનુભાઈ મેસરવાલા, મણીભાઈ પરમાર તેમજ અન્ય કાર્યકરોએ અર્પણ કરેલ. આ પ્રસંગે બાબુભાઈ મેસરવાલા એ બાબા સાહેબ આંબેડકરને શત શત નમન કરી પુષ્પાંજલિ અર્પણ કરી જણાવેલ ડૉ. બાબાસાહેબ એ ભારતનું બંધારણ ઘડી દલિત, શોષિત, વંચિતો ને હક્ક અને અધિકારો આપ્યા તેમજ ભારતમાં સમગ્ર સમાજને સમાનતા, બંધુતા, ભાઈચારાથી પોતાનું જીવન સ્વમાન ભેર જીવી શકે તેવા અધિકારો આપ્યા. પોતાનું સમગ્ર જીવન અર્પણ કરી બંધારણ બનાવી એકસૂત્રતા લાવેલ તેમને કોટિ કોટિ વંદન. આ પ્રસંગે મોટી સંખ્યામાં કાર્યકરોએ હાજર રહી બાબા સાહેબને પુષ્પાંજલિ અર્પી હતી.



ગાંધીનગર જિલ્લામાં શ્રીકર એ. અભાણીએ પ્રથમ, મુદ્ર બી. પટેલે દ્વિતીય, તીર્થ એ. રાવલે પાંચમો, હિત ટી. પટેલે સાતમો, ધ્રુવ એ. પ્રજાપતિએ નવમો અને શૌર્ય પી. શર્માએ દસમો નંબર પ્રાપ્ત કરી સ્કોલરશીપ માટે પસંદગી પામ્યા હતા. ઉત્કૃષ્ટ દેખાવ કરી શાળાનું ગૌરવ વધારનાર વિદ્યાર્થીઓને આચાર્યા નીલાબેન પટેલે તથા શાળા પરિવારે ખૂબ ખૂબ અભિનંદન પાઠવ્યા હતા.